

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే ఏకోనాశీతితమం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే ఏకోనాశీతమం దశకం ॥
రుక్మిణీస్వయంవరవర్ణనం

బలసమేతబలానుగతో భవాన్

పురమగాహత భీష్మకమానితః ।

ద్విజసుతం త్వదుపాగమవాదినం

ధృతరసా తరసా ప్రణనామ సా ॥ 79.1 ॥

భువనకాంతమవేక్ష్య భవద్వపు -

ర్పపసుతస్య నిశమ్య చ చేష్టితం ।

విపులఖేదజషాం పురవాసినాం

సరుదితైరుదితైరగమన్నిశా ॥ 79.2 ॥

తదను వందితుమిందుముఖీ శివాం

విహితమంగలభూషణభాసురా ।

నిరగమద్భవదర్పితజీవితా

స్వపురతః పురతః సుభటావృతా ॥ 79.3 ॥

కులవధూభిరుపేత్య కుమారికా

గిరిసుతాం పరిపూజ్య చ సాదరం ।

ముహురయాచత తత్పదపంకజే

నిపతితా పతితాం తవ కేవలం ॥ 79.4 ॥

సమవలోకకుతూహలసంకులే

నృపకులే నిభృతం త్వయి చ స్థితే ।

నృపసుతా నిరగాద్ గిరిజాలయాత్
సురుచిరం రుచిరంజితదిజ్ముఖా || 79.5 ||

భువనమోహనరూపరుచా తదా
వివశితాఖిలరాజకదంబయా |
త్వమపి దేవ కటాక్షవిమోక్షణైః
ప్రమదయా మదయాంచకృషే మనాక్ || 79.6 ||

క్వను గమిష్యసి చంద్రముఖీతి తాం
సరసమేత్య కరేణ హరన్ క్షణాత్ |
సమధిరోప్య రథం త్వమపాహృథా
భువి తతో వితతో నినదో ద్విషాం || 79.7 ||

క్వను గతః పశుపాల ఇతి క్రుథా
కృతరణా యదుభిశ్చ జితా నృపాః |
న తు భవానుదచాల్యత తైరహో
పిశునకైః శునకైరివ కేసరీ || 79.8 ||

తదను రుక్మిణమాగతమాహవే
వధముపేక్ష్య నిబధ్య విరూపయన్ |
హృతమదం పరిముచ్య బలోక్తిభిః
పురమయా రమయా సహ కాంతయా || 79.9 ||

నవసమాగమలజ్జితమానసాం
ప్రణయకౌతుకజ్ఞంభితమన్మథాం |
అరమయః ఖలు నాథ యథాసుఖం
రహసి తాం హసితాంశులసన్ముఖీం || 79.10 ||

వివిధనర్మభిరేవమహర్నిశం
ప్రమదమాకలయన్ పునరేకదా |

ఋజుమతేః కిల వక్రగిరా భవాన్
వరతనోరతనోదతిలోలతాం || 79.11 ||

తదధిక్తైరథ లాలన కౌశలైః
ప్రణయినీమధికం సుఖయన్నిమాం |
అయి ముకుంద భవచ్ఛ్చరితాని నః
ప్రగదతాం గదతాంతిమపాకురు || 79.12 ||

|| ఇతి శ్రీమన్నారాయణీయే ఏకోనాశీతమం దశకం సమాప్తం ||